जैमिनीय श्रोत सूत्र 


अथ प्रथमः खण्डः 
सोमप्रवाकमागतं प्रतिमन्त्रयेत महन्मेऽवोचो भगं मेऽवोचः पुष्टि मेऽवोचो 
यशो मेऽवोच इति । अथैनमाह कच्चिन्नाहीनः । क्चिन्नानूददेश्यः । 
कञ्चिदन्यस्तमात्विंज्यम्‌ के याजयन्ति । का दक्षिणा इति । तस्य त्रीणि 
मीमांसेत जन्मकर्मत्विंज इति । एतान्येव यजमान ऋत्विजां मीमांसेत । 
तदाहुः कोऽहीन इति । अतिरात्रः प्रथमोऽहीन इत्याहः । नहि सो- 
ऽहोरात्रयोहीयते किञ्चिदिति । तदानध्यायो भवति । अनूदेश्येन न याज- 
येद्‌ यत्र त्वन्तःशवो ग्रामो भवति । अ्रन्तःशव एष यज्ञो योऽनूह्देश्यः इति 
। न्यस्तमात्विंज्यं न कुर्याद्‌ । ते यदेव पूर्वः परिचक्षाणो न्यस्यात्तदेव 
परिचक्मह इति । अथापि न्यस्तमित्येतेने् । के याजयन्तीति । 
अनूचाना एवानूचानं बन्धुमन्तो बन्धुमन्तं सुचरितिनः सुचरितिनम्‌ इति । 
कृष्णजन्मानं न याजयेत्‌ । पापकर्माणं न याजयेत्‌ । कृष्णजन्मभि- 
ऋत्विग्भिः सह न याजयेत्‌ । पापकर्मभिः सह न याजयेत्‌ । का दक्षिणा 
इति । न दक्षिणाः पृच्छेदिति ह स्माह शाटयायनिर्‌ विक्रयस्यैतद्‌ रूपमिति 
। पृच्छेदिति ह स्माह ताण्ड्य एतत्फलो वै यज्ञो यद्दक्तिणा इति । स 
यदि याजयिष्यन्‌ स्यादभिद्रवैद्‌ । स यद्यदीज्षितं यच्त्यमाणं गच्छेदुत्तरत 
उपविश्य प्रवाचयेत । यजमान एवात ऊर्ध्वमभिद्रबति परिवेषणाय १ 


अथ द्वितीयः खण्डः 
अथास्मा आसनमाहरन्ति तस्मिन्नपविशति । ग्रहे दैधिष ठ्योदतिष्ठान्यस्य 
सदने सीद योऽस्मत्पाकतरस्तस्य सदने सीद निरस्तः परावसुरिति तृणं 
निरस्यति यत्‌ प्रतिशुष्काग्रं नवति यद्वा प्रतिच्छिन्नाग्रम्‌ । अप उपस्पृश्य 
अआ वसोः सदने सीदामीति सीदति । ग्रथास्मा उदकमाहरन्ति । तत्‌ 
प्रतिगृह्णाति मयि वर्चो अथो भगमथो यज्ञस्य यत्पयः परमेष्टी प्रजापतिर्दिवि 
द्यामिव दृंहत्विति । अ्रथास्मै मध्वाहरन्ति । तत्‌ प्राश्नाति चतसृभि- 
रङ्गलीभिः साङ्गष्ठाभिः । त्रिः प्राश्नाति मध्वसि मधव्यो भूयासमिति । 
अथास्मै वाससी आहरन्ति । श्रिये रूपमिति । ते परिधत्ते श्रीरसि श्रीमान्‌ 
भूयासमिति । प्रवर्तौ स्त्रजोऽलङ्करणमित्यस्मा आहरन्ति । अलङ्कतमेनं 
] 


[भाषाएं] कल्प 2! 
वृणीते पर्जन्यो म उद्गाता स म उद्ाता त्वं म उद्ाता दिशो मे 
प्रस्तोतृप्रतिहर्तारौ सुब्रह्मणय इति । तमुपांशु प्रतिमन्त्रयते । पर्जन्यस्य 
उद्गाता स त उद्गाताहं त उद्गाता दिशस्ते प्रस्तोतृप्रतिहर्तारौ । सुब्रह्मणयः 
कर्मेब वयं करिष्यामः । ओमित्युच्चः । ग्रथेनं देवयजनं याचति 
उद्भातर्देवयजनं मे देहीति । तं तथेत्युपांशु प्रतिमन्त्रयते । ओमित्येवोच्चैः 
। अथास्मा अआवसथमुपपन्नाय गामुपाञ्जन्ति । तामुपाष्टां हते पाप्मानमेव 
तद्धते । ग्रथ यदि गामुत्सृजेत्‌ तामेतेनैवोत्सृजेत्‌--गोर्धेनुर्हव्या माता 
रुद्राणां दुहिता वसूनां स्वसादित्यानाममृतस्य नाभिः । प्रनु वोचं चिकितुषे 
जनाय मा गामनागामदितिं वधिष्ट ॥ पिबतूदकं तृणान्यत्तु ॥ 
ओमुत्सृजतेति २ 


अथ तृतीयः खरड: 
क्रीते राजनि सुब्रह्मणयमामन्त्रयन्ते । स यज्ञोपवीतं कृत्वाप आचम्य 
दच्तिणेन पाणिना पलाशशाखां शमीशाखां वादायान्तरेण चक्रं चानड्वाहं 
च दक्तिणामीषामनुप्रसृप्य राजवाहनस्यान्तरीषे तिष्ठन्‌ सुब्रह्मययामाहृयति 
त्रिरनिरुक्ताम्‌ । सुब्रह्मणयों सुब्रह्मणयाँ सुब्रह्मगयोमित्युपांशु । एवमेव 
प्राग्वर्तमान एवं दक्षिणत एवमुदगावर्ते । हिर्दच्तिणमनड्वाहं शाखया 
संस्पृशति सकृद्वामम्‌ । पर्याबहन्ति राजवाहनम्‌ । विमुक्त योरनुड॒हो 
राजानं प्रपादयन्ति । प्रपन्ने राजनि यथेतमुपनिः सृप्य पूर्वया द्वारा शालां 
प्रपद्योत्तरतः शाखामुपगूहति यजमानस्य पशून्‌ पाहीति । ग्रत्रेतदनोयुक्तं 
ददाति सुब्रह्मणयाय । अतिथ्यया चरन्ति । अतिथ्यया चरित्वा 
प्रवग्योपसद्यां चरन्ति । संस्थितायामुपसद्युत्करे तिष्ठन्‌ सुब्रह्मययामाह्णयति 
त्रिनिरुक्ताम्‌ । सुब्रह्मणयों सुब्रह्मणयों सुब्रह्मणयोम्‌ इन्द्रागच्छ हरिव आगच्छ 
मेधातिथेर्मेष वृषणश्वस्य मेने गौरावस्कन्दिन्नहल्याये जार कौशिक ब्राह्मण 
कौशिक ब्रुवाण सुत्यामागच्छ मघवन्देवा ब्रह्माण आगच्छतागच्छता- 
गच्छतेति । आहूय सुब्रह्मणयां यजमानं वाचयति । ब्रह्मासि सुब्रह्मण्ये 
तस्यास्ते पृथिवी पादोऽस्निर्वत्सस्तेन मे प्रस्त्रृतेषमूर्ज धुच्त्व । ब्रह्मासि 
सुब्रह्मण्ये तस्यास्तेऽन्तरिक्ञं पादो वायुर्वत्सस्तेन मे प्रस्नुतेषमूर्ज धुच्त्व । 

ब्रह्मासि सुब्रह्मण्ये तस्यास्ते द्यौः पाद आदित्यो वत्सस्तेन मे प्रस्त्रुतेषमूर्ज 
घुच्त्व । ब्रह्मासि सुब्रह्मणये तस्यास्ते दिशः पादोऽवान्तरदिशा वत्सस्तेन 
मे प्रस्तुतेषमूर्ज धुच्त्व । ब्रह्मासि सुब्रह्मणये परोरजास्ते पञ्चमः पादः समुद्रः 
स्तनश्चन्द्रमा वत्सस्तेन मे प्रस्लुतेषमूर्ज धुच्त्व प्रजां पशून्‌ स्वर्गं लोकं मद्यं 
यजमानाय घुर्वेत्युपांशु । एवमेवापराहू उपसदि संस्थितायाम्‌ । एते 
एवोपवसथादनुवर्तयते । सुत्यामित्युपवसथात्‌ । श्वः सुत्यामित्युपवसथे 
। अद्य सुत्यामिति सवे ३ 


अथ चतुर्थः खण्डः 

अथ यद्यग्नि चिन्वीत पञ्च स्वर्णज्योतिनिधनानि सामानि गायेत्‌ । 
सत्यमिति पुष्करपर्णं उपधीयमाने । पुरुष इति पुरुषे । भूरिति प्रथमायां 
स्वयमातृणणायाम्‌ । भुव इति मध्यमायाम्‌ । स्वठरित्युत्तमायाम्‌ । 
सञ्चितमम्रिं सामभिरुपतिष्ठते । अ्रग्न ्रायूंषि पवस इत्येतासु शरीरवद्‌ 
गायत्रं तेन शिरो रथन्तरेण दक्षिणं पक्षं बृहतोत्तरमृतुष्ठा यज्ञायज्ञीयेन पुच्छम्‌ 
वारवन्तीयेन दक्षिणमंसं श्येतेनोत्तरम्‌ प्रजापतेर्हदयेन दक्निणमपि 
पक्तमग्रेवतेनोत्तरमग्रेरकेण शिरो बामदेव्येनात्मानम्‌ । अत्र शान्तो- 
ऽम्रिर्भवति । ्रत्रोद्भात्रे वरं ददाति ४ 


अथ पञ्चमः खण्डः 
उद्वास्य प्रवर्ग्यमथेनमाममन्त्रयन्ते । स यज्ञोपवीतं कृत्वाप आचम्य 
तदेवानपगो भवति । तं यदाघ्वर्युः संप्रेष्यति प्रस्तोतः साम गायेति स 
पदाय पदाय स्तोभमाह । सर्वे निधनमुपयन्ति सपत्रीकाः । देवान्‌ वा 
एतस्मिन्‌ काले रक्षांस्यन्बसचन्त । स एतदग्नीरक्षोहा सामापश्यत्‌ । तेन 
रक्षांस्यपाञ्नत । तद्यत्‌ सर्वे निधनमुपयन्ति रत्तसामेवापहत्यै । त्रिः 
प्रतिष्ठापं हरन्ति । प्रतिष्ठिते प्रतिष्ठिते गायति । त्रयो वा इमे लोकाः । 
एषां लोकानां विधृत्ये । अपरेणास्मिंस्तिष्ठति प्रबरग्यं युञ्जन्ति । यदा 
द्वितीयमपः परिषिञ्चत्यथेनमाह प्रस्तोतः साम गायेति । स हिंकृत्य वार्षाहरं 
त्रिर्गायति । अ्रत्रैव तिष्ठन्‌ हिंकृत्येष्टाहोत्रीयं त्रिर्गायति । इष्टाहोत्रीयस्य 


3 


eo ह MAHARISHI UNIVERSITY OF MANAGEMENT 
[7 AIMINI ] कल्प VEDIC LITERATURE COLLECTION 


निधनमुपयन्ति न वार्षाहरस्य । अ्रथैतत्‌ प्रस्तोता वास आदत्ते येन 
पन्थावृता भवति । श्यैतं प्रत्या्रजन्‌ गायेत्‌ ५ 


अथ षष्ठः खण्डः 
यदा धिष्णयान्‌ निवपन्त्यथाज्यस्थालीं सस्त्रु वामादायोत्तरेणाम्रीश्रं च सदश्च 
परीत्यापरया द्वारा सदः प्रपद्यौदुम्बरीमन्वारभते । आयोष्ट्रा सदने 


सादयाम्यवश्छायां समुद्रस्य हृदये । नमः समुद्राय नमः समुद्रस्य चक्षसे 
। मा मा योनोर्वा हासीरिति । अ्रथैनामुच्छ्यति उदिवं स्तभानान्तरि्तं 
पृण । पृथिवीमुपरेण दृंहेति । अथैनां मिनोति । द्युतानस्त्वा मारुतो 
मिनोतु मित्रावरुणयोर्श्ववेश धर्मणेति ्रथैनामाज्येनाभिजुहोति । 
अग्रादुपक्रम्यामूलात्‌ सन्तन्वन्निव घृतेन द्यावापृथिवी ऑ्राप्रीणीथां 
सुपिप्पला ओषधीः कृधि स्वाहेति । अथैनां त्रिः प्रसलीपुरीषेण पर्यृहति 
। ब्रह्मवनिं त्वा च्त्रवनिं सुप्रजावनिं रायस्पोषवनिं पर्युहामीति । ग्रथेनां 
दीक्तितदणडेन दूंहति । ब्रह्म टूंह चत्रं दह प्रजां टृंह रयिं दृंह रायस्पोषं टृंह 
सजातान्‌ यजमानाय दृंहेति । ग्रथेनामूरध्वाग्रेस्तृणैः प्रदक्तिणं परिवेष्टयति 
। अथैनां वाससा परिदधात्यनम्रत्वाय । ग्रथेनां हस्ताभ्यां परिगृह्णाति । 
मय्यूर्जमन्नाद्यं घेहीति । एवमेव स्तोत्रे स्तोत्रे परिगृह्णाति ६ 


अथ सप्तमः खण्डः 
अग्रीषोमो प्रणीयाम्रीषोमीयमालभते । तस्मिन्‌ वपान्त उत्करे तिष्ठन्‌ 
सुब्रह्मणयामाह्णयति पितापुत्रीयाम्‌ । कौषिकब्राह्मण कौषिकब्रुवाणेति । 
आत उक्त्वा नामान्यावपति । ग्रसौ यजतेऽमुष्य पुत्रो यजतेऽमुष्य पौत्रो 
यजतेऽमुष्य नप्ता यजत इति चतुष्पुरुषम्‌ । अमुष्य पितामुष्य पितेति पुत्राणां 
यथाजातम्‌ । स्त्रीणामप्येके । जनिष्यमाणानां पिता पितामहः प्रपितामहो 
यजत इत्युत्तममाह । यथाम्नातं शेषम्‌ । व्रत्रर्ष॑भं ददाति सुब्रह्मयाय । 
नेतां रात्रिं सदः कश्चन प्रपद्येत । ऋक्सामे अत्र मिथुनीभवतः इति ब्राह्मणम्‌ 
। परिहृतासु वसतीवरीषु श्वः सुत्याप्रवचनीं सुब्रह्मणयामाहृयाम्रीश्रे 
पबीशालायामिति सं्रिशन्ति । श्वः कर्मणोऽनपगा भवन्ति ७ 

अथाष्टमः खण्डः 
काल एनमामन्त्रयन्ते । स यज्ञोपवीतं कृत्वाप आचम्यान्तरेण चात्वालं 
चोत्करं च प्रपद्यते । ज्या असि सुधां मे घेह्यायुष्मन्तस्तद्वर्चस्वन्त उ द्गेष्म 
। एतदेव प्रपदनमेतदुदयनम्‌ आज्यग्रहान्‌ गृह्ूत्सूत्करे तिष्ठन्‌ सुब्रह्मणया- 
माह्वयत्यद्यसुत्यामिति । तं यदि ब्रूयुर्विश्वरूपा गायेत्यकर्मण्‌ एतत्त्रयोदशं 
स्तोत्रमिति ब्रूयाद्‌ विराजं लोभयतीति । संसवे तु कार्यम्‌ । अभिषवस्य 
काल आगच्छति स पूर्वया द्वारा हविर्घानं प्रपच्चविष्णोः पृष्ठमसीति दक्षिणं 
हविर्धानमभिमृशति । विष्णो रराटमसीत्यृत्तरम्‌ । सोऽन्तरेण हविर्धाने 
गत्वा दक्तिणस्य हविर्धानस्य पश्चादक्षमुपविशति । ग्रहे देधिष ठ्यो- 
दतिष्ठान्यस्य सदने सीद योऽस्मत्पाकतरस्तस्य सदने सीद निरस्तः 
परावसुरिति । तृणं निरस्यति यत्‌ प्रतिशुष्काग्रं भनति यद्वा प्रतिच्छिन्नाग्रम्‌ 
। अप उपस्पृश्य आ वसोः सदने सीदामीति सीदति । एतेनैवोपविशति 
यत्र यत्र करिष्यन्‌ भवति । अथाह नमः पितृभ्यः पूर्वसद्यो नमः साकं 
निषद्यः । युञ्जते वाचं शतपदीं गाये सहस्त्रवर्तनीम्‌ । गायत्रं त्रेष्टभं जगद्‌ 
विश्वारूपाणि संभृतं देवा ओकांसि चक्रिर इति । अथास्मा ग्रधोञ्च्च 
द्रोणगकलशं प्रयच्छति । तं प्रतिगृह्णाति देवस्य त्वा सवितुः प्रसवे- 
ऽश्चिनोर्नाहभ्यां पूष्णो हस्ताभ्यां प्रतिगृह्णामीति । तं प्रतिगृह्य दक्षिण ऊरौ 
निधायोपर्यक्षं पवित्रमपहत्य पवयति । वसयस्त्वा पुनन्तु गायत्रेण छन्दसा 
सुप्रजावनिं रायस्पोषवनिमिति । तं पवयित्वा पश्चादक्षं सादयति । 
बाहंस्पत्यमसि वानस्पत्यं प्रजापते्मूर्धात्यायुपात्रमिति । तं पश्चादक्षं साद- 
यित्वा गायत्रं विश्वरूपासु गायतीति ब्राह्मणम्‌ ८ 


अथ नवमः खण्डः 
तं प्रोहति वसवस्त्वा प्रोहन्तु गायत्रेण च्छन्दसा रुद्रास्त्वा प्रोहन्तु त्रेष्टभेन 
च्छन्दसादित्यास्त्वा प्रोहन्तु जागतेन च्छन्दसेति । उपर्युपर्यक्ञं पवित्र- 
मत्यस्यति । नाक्ञमुपस्पृशेत्‌ । यथैतं परेत्यापरेणोपरवान्‌ प्राइस उपविश्य 
ट्रोणकलशमभिमृशति तनूपा असि तन्वं मे पाहि वर्चोधा असि वर्चो मे 
धेहि आयुर्धा असि आयुर्मे धेहि वयोधा असि वयो मे धेहीति । सम्मुखान्‌ 

ग्राव्णः कृत्वाभिमृशति श्येना अजिरा ऋतस्य गर्भाः प्रयृतो नपातः पर्वतानां 
ककुभ आ नस्तं वीरं वहत यं नहव उपजीवामोऽभिशस्तिकृतमनभि- 
शस्त्यमन्यस्याभिशस्त्याः कर्तारमिति । तेषु द्रोशकलशमध्यूहतीदमहं मा 
ब्रह्मवर्चसेऽध्यूृहामि यजमानं स्वर्गे लोक इति । तं दूंहति देवी त्वा धिषणे 
निपातां श्रुवे सदसि सीदेष ऊर्जे सीदेति । तमन्तरीषे पवित्रमपहत्य संमा ष्टि 
वसवस्त्वा संमृजन्तु गायत्रेण च्छन्दसा रुद्रास्त्वा संमृजन्तु त्रेष्टभेन 
च्छन्दसादित्यास्त्वा संमुजन्तु जागतेन च्छन्दसेति । तदुदीचीनदशां पवित्रं 
वितनोति पवित्र ते विततं ब्रह्मणस्पत इत्येतेन तृचेन । राजानमानयन्ति 
। तमभिमन्त्रयते स पवस्व सुधामा देवानामभि प्रियाणि धामा त्रिर्देवे भ्यो- 
ऽपवथास््त्रिरादित्येभ्यस्त्रिरङ्गिरोभ्यो येन तुर्येण ब्रह्मणा बृहस्पतयेड्पव- 
थास्तेन मह्यं पवस्व । स नःपवस्व शां गवे शं जनाय शमर्वते शं 
राजन्नोषदीभ्य इति । संततं शुक्रं पतयन्ति । ग्रहान्‌ गृहुन्त्यध्वर्यवः । 
आग्रयणग्रहं गृह्णन्‌ हिंकरोति । तदेव हिंकृतं भवति । अ्रथोद्वातैकर्चं 
गायत्रं गायत्युञ्चा ते जातमन्धसेति । गृहीतेषु ग्रहेष्वप उपस्पृश्य पृथिवी- 
मभिमृशति द्रप्सश्चस्कन्द पृथिवीमनु द्यामिमं च योनिमनु यश्च पूर्वः । 
तृतीयं योनिमनु संचरन्तं द्रप्सं जुहोम्यन सप्त होत्रा इति । आ मास्कान्सह 
प्रजया रायस्पोषेणेन्द्रियं मे वीर्य मा निर्वघीरित्यात्मानं प्रत्यभिमृशति ६ 


अथ दशमः खण्डः 
अप उपस्पृश्य सन्तताः सर्पन्ति । अ्रध्वर्युप्रथमः सर्पत्यथ प्रस्तोता थोद्वाता 
यजमानो ब्रह्मा षष्ठः सर्पति । प्रवृतहोमाझुह्ृति । जुष्टो वाचो भूयासं 
जुष्टो वाचस्पत्युर्देवि वाक । यत्ते वाचो मधुमत्तस्मिन्‌ मा धाः स्वाहा 
सरस्वत्या इति । द्वितीयां जुहोति सूर्यौ मा देवो दिव्येभ्यो रक्षोभ्यः पातु 
वात ऑआन्तरिक्षेभ्योऽम्रिः पार्थिवेभ्यः स्वाहेति । त उचञ्चो बहिष्पवमानाय 
सर्पन्ति । सर्पत्स्वध्वर्युमनुमन्त्रयत एतदहं दैव्यं वाजिनं सम्मार्ज्मीति । 
दक्षिणेन चात्वालं तृणानि संस्तृणात्युदपात्रेश सह । तेषूपवेशनस्या- 
वृतोपव्रिशन्ति १० 

एकादशः खरड: 


उदगावृत्त उद्गाता । पुरस्तात्‌ प्रस्तोता प्रत्यङ्गः । पश्चात्‌ प्रतिहर्ता 
दक्षिणामुखः । स्तोत्रं प्रतिगृह्य पवमानजपं जपति । भूर्भुवः स्वर्मधु 


करिष्यामि मधु जनयिष्यामि मधु भविष्यति भद्रं भद्रमिषमूर्ज सोमोदू- 
योद्गाय सोम मह्यं तेजसे मह्यं ब्रह्मवर्चसाय मह्यमन्नाद्याय मह्यं भूम्ने मद्यं 
पुष्टे मह्यं प्रजननाय प्रजानां भूम्ने प्रजानां पुष्टये प्रजानां मह्यं प्रजननाय 
प्रजानां भूम्ने प्रजानां पुष्टये प्रजननाय सोमस्य राज्ञो राज्याय मम ग्रामणेयाय 
। दिशः प्रदिश आदिशो विदिश उद्दिशो दिशि इति । प्रत्येति वाग्‌ 
भर्भुवः स्वरोमित्यावर्तिषु । दिश स्थ श्रोत्रं मे मा हिंसिष्ठेत्युपगातृन्‌ 
प्रत्यभिमृशति । अ्रथ संप्रेष्यति । ब्रह्मन्‌ स्तोष्यामः प्रशास्तरिति । 
प्रस्तोता ब्रह्माणमाह प्रसव उक्त उपदधाति । ते सकृडिंकृतेन पराचा 
बहिष्पवमानेन स्तुवते । अहिंकृता रेतस्या भवति हिंकृतानीतराणि 
गायत्राणि । स्तुते यजमानं वाचयति श्येनोऽसि गायत्रच्छन्दा अनु त्वा 
रभे स्वस्ति मा संपारया मा स्तुतस्य स्तुतं गम्यदिन्द्रवन्तो वनामहे धुक्तीमहि 
प्रजामिषमापं समापं साम्ना समापमिति । वृषकोऽसि त्रिष्टप्छन्देति 
माध्यन्दिने पवमाने । स्वरोऽसि गयोऽसि जगतीछन्देत्यार्भवे । स्तुतस्य 
स्तुतमस्यूर्जस्वत्‌ पयस्वदित्यावरतिषु । अथ स्तुवानः पवमानेषु मध्य- 
मामध्वर्यवे प्राहोत्तमामावर्तिंषु होत्रे । अ्रथेतदुदपात्रं चात्वालेऽवनयति 
समुद्रं वः प्रहिणोम्यक्िता स्वां योनिमपिगच्छतारिष्टा अस्माक वीराः सन्तु 
मा परासेचि न स्वमिति । स यदेवान्य उत्तिष्ठेत्तमुत्तिष्ठन्तमारभ्यानृत्तिष्ठेत्‌ 
। उत्थायोत्तरे वेद्यन्ते यजमानं विक्रमयति मा स्वर्गाल्लोकादवच्छैत्सीरिति 
। दक्निणं पादमन्तर्वैदि मास्मदिति सठ्यं बहिर्वेदि ११ 


अथ द्वादशः खण्डः 

यदा सवनीयस्य बपया चरितं भवत्यथोद्वातारश्चात्वाले मार्जयन्त आपो हि 

ष्ठा मयोभुवस्ता न ऊर्जे दधातन । महे रणाय चक्षसे ॥ यो वः शिवतमो 

रसस्तस्य भाजयतेह नः । उशतीरिव मातरः ॥ तस्मा अरं गमाम वो 

यस्य क्षयाय जिन्वथ । आपो जनयथा च नः । इदमापः प्र बहतावद्यं 

च मलं च यत्‌ । यद्वाभि दुद्रोहानृतं यद्वा शेपे अभीरुणम्‌ । आपो मा 
तस्मादेनसो विश्वान्मुञ्चन्त्वंहस इति १२ 


त्रयोदशः खण्डः 
प्रपदनस्यावृता प्रपद्य वेद्याक्रमणेन वेदिमाक्रामति । मृदा शिथिरा देवानां 
वेदिरसि नमस्ते अस्तु । मा मा हिंसीरित्यादित्यमुपतिष्ठतेऽघ्वनामध्वपते 
स्वस्ति मेऽस्मिन्‌ देवयाने पथि कृण्‌ रोद्रेणानीकेन स्वस्त्यग्ने परिदेहीति । 
धिष्णयानुपतिष्ठते सम्राडसि कृशानू रोद्रेणानीकेन पाहि माग्ने पिपृहि मा 
नमस्ते अस्तु मा मा हिंसीरिंत्याहवनीयम्‌ । तुथोऽसि जनधा इति 
बाहिष्पवमानीयमास्तावं । नभोऽसि प्रतक्वा इति चात्वालम्‌ । असंमृ- 
ष्टो$सि हव्यसूदन इति शामित्रम्‌ । कृष्णोऽस्याखरेष्ठ इत्युत्करम्‌ । 
ऐन्द्रीमावृतमन्वावर्त इति दक्तिणं बाहुमनु पर्यावृत्योत्तरेणाग्रीश्रं परीत्य पश्चात्‌ 
प्रागावृत्तस्तिष्ठन्‌ विभूरसि प्रवाहण इत्याग्नीश्रमुपतिष्ठते । पुरस्तात्‌ सदसः 
प्रत्यगावृत्तस्तिष्ठन्‌ वह्विरसि हव्यवाहन इति होतुर्धिष्णयम्‌ । श्वात्रोऽसि 
प्रचेता इति मैत्रावरुणस्य । तुथोऽसि विश्ववेदा इति ब्राह्मणाच्छंसिनः । 
उशिगसि कविरिति पोतुः । अ्रंघारिरसि नम्भारिरिति नेष्टः । अवस्युरसि 
दुवस्वान्‌ इत्यच्छावाकस्य । शुन्ध्युरसि मार्जालीय इति मार्जालीयम्‌ । 
अमृतधामासि स्वर्ज्योतिरित्यौदुम्बरीम्‌ । परिषद्योऽस्यास्ताव इत्यास्तावम्‌ 
। समुद्रोञ्स्युरुव्यचा इति ब्रह्मसदनम्‌ । समुद्रोऽसि विश्वव्यचा इति 
होतृषदनम्‌ । उत्तरेण सदः परीत्य पश्चात्‌ प्रत्यगावृत्तस्तिष्ठन्नजोऽस्येकपात्‌ 
इति गार्हपत्यमुपतिष्ठते । अहिरसि बुध्य इति प्राजहितम्‌ । सगरोऽसि 
बुध्य इतीतरं प्राजहितम्‌ । कव्योऽसि कव्यवाहन इति दक्तिणं वेद्यन्तम्‌ 
। सठ्यमंसमनु पर्यावृत्य समस्तान्‌ धिष्णयानुपतिष्ठतेऽम्रयः सगराः सगरे- 
नामभी रोद्रेरनीकैः पात माम्रयः पिपृत मा । नमो वो अस्तु मा मा हिंसिष्टेति 
। सदसो द्वारौ समीक्षत ऋतस्य द्वारौ विजिहाथां मा मा संतापं लोक मे 
लोककृतौ कृतमिति । सदसस्पतिमद्भतं प्रियमिन्द्रस्य काम्यं सनिं मेधा- 
मयासिषमित्वेतयर्चा सदः प्रपद्य दक्षिणेनौदुम्बरीं परोत्योत्तरत उपबेशन- 
स्यावतोपविशन्ति उदगावृत्त उद्गाता पुरस्तात्‌ प्रस्तोता प्रत्यङ्गः पश्चात्‌ 

प्रतिहतां टक्तिणामख 
प्रतिहतां पुखः १३ 


चतुर्दशः खण्डः 

चमसानाहरन्ति । इडायामुपहूयमानायां चमसानुदूह्वान्ति । हृतस्य 
भक्ञयन्ति नाहतस्य । होतुर्भक्तमनु भक्तयन्ति । पुरोडाशान्‌ भक्षयन्ति । 
पुरोडाशान्‌ भक्ञयित्वा राजानं भक्षयन्ति । राजानं भक्षयित्वा वा पुरो- 
डाशान्‌ । ्रत्रास्मै स्वर्यमाहरन्ति । यदु चान्यद्‌ भक्नयिष्यन्‌ भवति । 
अथ चमसमवेक्ञत उद्गाता श्येनो नृचक्षा अस्यम्रेस्त्वा चक्ुषावपश्यामीति 
। एवमेवेतरे यथापूर्वम्‌ । अथोपहवमिच्छते होतरुपह्वयस्व प्रस्तोत- 
रुपहृयस्व प्रतिहर्तरुपह्णयस्व सुब्रह्मणयोपह्णयस्वेति उद्गाते होतर्युपहव- 
मिच्छते । उद्गातरि प्रस्तोतृप्रतिहर्तारौ सुब्रह्मणयश्च १४ 


अथ पञ्चदशः खण्डः 
उपहवमिष्ट्रा भक्तयन्तीन्दविन्द्रपीतस्य त इन्द्रियावतो गायत्रच्छन्दसः 
प्रातःसवनस्य मधुमतो विचक्षणस्य सर्वगणस्य सर्वगण उपहूतस्योपहूतो 
भक्तयामि वाग्जुषाणा सोमस्य तृप्यत्विति । एवमेवेतरयोः सवनयो- 
इ्छन्दःसवनोपदेशं गणवत्सवनमुखीयेषु । गणांश्च परिहाप्य विचक्षणं च 
नाराशांसेष्वनाराशांसेषु च गणान्‌ । भक्तयित्वैन्द्रियाणि संमृशते नृमणसि 
त्वा दधामि पिन्व मे गात्रा हरिवो गणान्मे मा वितीतृष इति । अ्रथात्मानं 
प्रत्यभिमृशत्यूर्ध्वः सप्तषीनुप तिष्ठस्वेन्द्रपीतो वाचस्पते सप्तर्त््विजोऽ भ्युच्छ्- 
यस्व जुषस्व लोकं मा मावगाः सोम रारन्धि नो हृदि पिता नोऽसि भगवो 
नमस्ते अस्तु मा मा हिंसीरिति । प्रस्तोता दक्षिण ऊरौ निधाय चमस- 
माप्याययत्याप्यायस्व समेतु ते विश्वतः सोम वृष्ण्यं भना वाजस्य संगथ 
इत्येतया गायत्र्या प्रातःसवने । तदसर्वभक्षेषु सं ते पयांसि समु यन्तु 
वाजा इत्येतया त्रिष्टभा माध्यन्दिने सवने । आप्यायस्व समेतु त इत्येतयैव 
द्विरुक्तया तृतीयसवने । सा जगती संपद्यते १५ 

अथ षोडशः खण्डः 

सीदन्ति नाराशंसाः । ऋृतुयाजेश्चरन्ति । शस्त आज्ये नाराशंसान्‌ 
भक्षयन्ति । अ्रवमैस्ते पितृभिर्भक्तितस्य गायत्रच्छन्दसः प्रातःसवनस्य 
मधुमतो नाराशंसस्योपहूतोपहूतो भक्तयामि । वाजुषाणा सोमस्य तृप्य- 
त्विति । ऊर्वेरिति माध्यन्दिने सवने । काव्यैरिति तृतीयसवने । 
अनुष्टप्छन्दस इति षोडशिनि रात्रेक्च । हिरणयं संप्रदाय षोडशिना स्तुवन्ति 
। अश्व उपतिष्ठते साम्येक्ताय । यस्माज्जातो न परोऽन्यो अस्ति य ग्रा बभूव 
भुवनानि विश्वा । प्रजापतिः प्रजया सं रराणस्त्रीणि ज्योतींषि सचते स 
षोडशीति षोडशिग्रहमवेक्षते । अथ यदि हरिवतीषु षोडशी स्यादिन्द्रश्च 
सम्राड्‌ वरुणश्च राजा तौ ते भक्षं चक्रतुरग्र एतत्‌ । तयोरहं भन्नमनु भक्षयामि 
। वाग्जुषाणा सोमस्य तृप्यत्विति । बृहतीच्छन्दस इति सन्धेरिष्टयजुष 
इति वा । कस्त्वा कं भक्तयामीति । मानसस्य मनसा । कस्मै त्वा 
कं भक्ञयामीति वा । अतिच्छन्दस इति वाजपेयसाम्नथतिरिक्तोक्थेषु च 
। द्विः पूर्वयोः सवनयोर्नाराशंसाः सीदन्ति । सकृत्तृतीयसवने । अथाह 
बैष्टतं वास आहरेति । श्रीर्वा एषा साम्नां यद्विष्टावाः । श्रीर्वासः । 
श्रियमेवास्मिंस्तद्दधाति । दुम्बराः प्रादेशमात्रा विष्टतयो भवन्ति । 
ऊर्ग्वा अन्नमुदुम्बरः । ऊर्ज एवान्नाद्यस्यावरुद्धचे । स्तोत्रमाहरति । 
दक्षिणेन होतुर्धिष्णयं ट्विरुत्तरेण द्विः । ते पञ्चदशेनाम्रेयेनाज्येन स्तुवते यथा- 
स्तोमं वा । अथ मैत्रावरुणेनाथेन्द्रेणा थेन्द्रा्ेनेति । सन्तिष्ठते प्रातः सवनम्‌ 
१६ 


अथ सप्तदशः खण्डः 
एतयैवावृता माध्यन्दिनं सवनं प्रसिद्धम्‌ । संप्रसर्प्य सदसि पवमानेन 
स्तुवते । साम्ने साम्ने हिं कुर्वन्ति । स्तुते दधिघर्मेण चरन्ति । अथ 
पुरोडाशेरथ राज्ञा । राजनि भक्षिते दाक्तिणानि जुहोति । अथ दक्षिणा 
नयन्ति । आत्रेयाय प्रथमां गां दत्वा ब्रह्मणे दक्तिणा नयन्त्यथ होत्रेऽथा- 
ध्वर्यवेऽथोद्वात्रेऽथ सदस्यायाथ होत्रकेभ्योऽथ प्रसर्पकेभ्यः । दक्तिणासु 
नीयमानासूत्करे तिष्ठन्‌ सुब्रह्मणयामाह्णयति त्रिरनिरुक्ताम्‌ । यत्‌ प्रायणं 
IO 

अथ अष्टादशः खरड: 
शस्ते मरुत्वतीये नाराशंसान्‌ भक्तयन्ति । भक्षितेषु नाराशंसेषु पूर्व॑या द्वारा 
सदसो$धि निष्क्रम्यापरया द्वाराम्रीघ्रं प्रपद्याग्रीध्रे पृष्ठाहती जुहोति । रथंतरं 
पिबतु सोम्यं मध्वायुर्दद्यद्यज्ञपतावविहुतम्‌ । इमं यज्ञमभिसंवसाना 
होत्रास्तृप्यन्तु सुमनस्यमानाः स्वाहेति । तूष्णीमुत्तराम्‌ । बृहदिति वा 
। यत्पृष्ठं स्यात्तदादिशेत्‌ । रथन्तरस्य स्तोत्रमाहरति । तत्प्रतिगृह्य 
पृथिवोमभिमृशति नमो मात्रे पृथिव्यै रथंतरं मामा हिंसीरिति । ग्रथ 
महिम्नः संभरति यस्ते अग्रौ महिमा यस्ते अप्सु रथे यस्ते महिमा स्तनयिल्लौ 
य उ ते वाते यस्ते महिमा तेन संभव रथंतर द्रविणस्वन्न एथीति । अथ 
वामदेव्यं पुरस्ताच्छान्तिमभिव्याहरति प्रजापतिरसि वामदेव्यं ब्रह्मणः शरणं 
तन्मा पाहीति । ग्रथैता अमृता व्याहतीरभिव्याहरति भूर्भुवः स्वः । क 
इदमृद्रास्यति स इदमुद्गास्यतीत्येतदुक्त्वाभ्यानिति । यदि बारहतं स्तोत्रं 
स्याद्‌ बृहतः स्तोत्रं प्रतिगृह्य ब्रूयाद्‌ दिवं पितरमुपश्रये बृहन्‌ मा मा 
हिंसीरिति । समानं परम्‌ । स रथन्तरेण स्तुते बृहता वा । रथन्तरे 
स्तृते हो इत्युक्त्वादिमाददीत । बृहति प्रस्तुत अआ इति । रथन्तरे प्रस्तूयमाने 
संमीलयेत्‌ । स्वदृंशं प्रति व्रिपश्येद्‌ । यावत्‌ स्तोभेत्‌ तावत्‌ प॒थिव्यां 
हस्तौ स्याताम्‌ । देवरथस्यानपव्याथाय । वामदेव्यस्य स्तोत्रमाहरति 
। तत्प्रतिगृह्येता व्याहतीरभिव्याहरति गोश्चाश्वश्चाजाश्चाविश्च त्रीहिश्च यव- 
श्रापो वायुरापो वायुरिति । स वामदेव्येन मध्यमया वाचानेजत्‌ । 
आप्रतिहारादनवानं गायेत्‌ । प्रतिहार एव प्रतिह्रियमाणे वागित्युद्नाता 
ब्रयात्‌ । अथ नौधसेनाथ कालेयेनेति । सन्तिष्ठते माध्यन्दिनं सवनम्‌ 
१८ 


अथ एकोनविंशः खण्डः 
अथ तृतीयसवने प्रपदनस्यावृता प्रपद्य वेद्याक्रमणेन वेदिमाक्रम्यादि- 
त्यमुपतिष्ठतेड्थ्वनामध्वपत इत्येतेनैव । ग्रथेन्द्रीमावृतमन्वावर्त इति 


II 


[भाषाएं] कल्प म 
दक्षिण बाहुमनु पर्यावृत्योत्तरेणाम्रीध्रं च सदश्च परीत्य पश्चात्सदस ईक्षमाणः 
समस्तान्‌ धिष्णयानुपतिष्ठतेऽम्रयः सगरा इत्येतेने् । ग्रथ सदः प्रपेद्यते- 
यैवावृतोपविश्य दक्तिणेन होतुर्धिष्णयं पूर्वया द्वारा सदसोऽधि निष्क्रम्य 
पूर्व॑या द्वारा हविर्धानं प्रपद्योत्तरस्मिन्‌ हविर्धाने पूतभृतं पवयति वसवस्त्वा 
पुनन्त्वित्येतेनैब । पूर्व एव पूतभृदपर आधवनीयः । पूतभृतो मुखे पवित्रं 
व्रितनोति पवित्रं ते विततं ब्रह्मणस्पत इत्येतेनेव । तत्र यथादेशं शुक्र- 
पवितारः कुर्वन्ति । तयैवावृता संप्रसर्प्यं सदसि पवमानेन स्तुवते । 
साम्ने साम्ने हिं कुर्वन्ति । अनवानमुष्णिक्ककुभौ गायत्याप्रतिहारात्‌ । स्तुते 
पशुना चरन्ति । ग्रथ पुरोडाशैरथ राज्ञा । राजनि भक्तिते सीदन्ति 
नाराशांसाः । सन्नेषु नाराशांसेषु त्र्यावृत्प्रोडाशशकलान्युपास्यन्त्यत्र पितरो 
मादयध्वं यथाभागमावृषायध्वमिति । अत्र पितामहाः । अत्र प्रपितामहा 
इति १६ 


अथ विंशः खणडः 
शस्ते वैश्वदेवे नाराशंसान्‌ भक्तयन्ति । भक्षितेष्वम्रीञछालाकानुपकल्पयते 
। सौम्येन चरन्ति । चरित्वैनमाहरन्ति । तमवेक्षते यन्मे मनो--यन्मे 
मनो यमं गतं यद्घा मे अपरागतम्‌ राज्ञा सोमेन तद्वयं पुनरस्मासु दध्मसि । 
मनसि मे चक्षुराधाश्वच्षुषि मे मनः आयुष्मत्या अचो मा छेत्सि मा साम्नो 
भागधेयाद्‌ वियोषमिति । तद्धापि छायां पर्यबेक्षेत आत्मनोऽप्रणाशाय । 
अथो सपिंषोऽच्त्णोरादधीत । चक्षुष आप्यायनाय । तदपि विज्ञानमसद्‌ 
। य आत्मानं न परिपश्येदपेतासुः स स्यात्‌ । तस्मात्‌ सत्यादप्याज्यं भूय 
आनीय पर्येवात्मानं दिदृक्षेत । सर्वस्यायुषोऽवरुद्धचे । अथो सौम्य- 
स्योपहत्यौच्त्णोरादधीत- -येन ह्याजिमजयन्नूचक्षा येन श्येनं शकुनं सुपर्णम्‌ 
। यदाहुश्च्ुरदितावनन्तं सोमो नृचक्षा मयि तदधात्विति । तमवेच्त्य 
दक्षिणेनौदुम्बरीं पर्याहृत्य जघनार्धे सदसः सादयति । प्रजापतेर्भागोऽसीति 
। यज्ञायज्ञीयस्य स्तोत्रमाहरति । तेन प्रावृत उद्गायति । द्वितीयां 
रथंतरवर्णां करोति । निधनमनु पत्नीमवेक्षते वामी नाम संदृशि विश्वा 
वामानि धीमहीति । वृष्णस्ते वृष्णयावतो विश्वा रेतांसि धीमहीतीतरा 

प्रतिसमीक्षते । भक्षितेषु यज्ञायज्ञीयस्य सोमेष्वपरया द्वारा सदसोऽधि 
निष्क्रम्यापरया द्वाराम्रीश्रं प्रपद्याम्नीध्रे स्तरुवाहती जुहोति अ्रपां 
पुष्पमस्योषधीनां रस इन्द्रस्य प्रियतमं हविः स्वाहेति । तूष्णीमुत्तराम्‌ । 
इति तृतीयसवनम्‌ २० 


अथ एकविंशः खणडः 

अनूयाजैश्वरन्ति । अनूयाजैश्चरित्वा हारियोजनेन चरन्ति । हारियोजन- 
स्योच्छेषणादियतीर्बेयतीर्वा धाना आदायाहवनीयस्यान्ते निदधति । 
आपूर्या स्था मा प्रयत प्रजया च धनेन चेति ॥ शाकलैरेनांस्यनयजन्ते-- 
देवकृतस्यैनसोऽवयजनमसि ऋषिकृतस्यैनसोऽवयजनमसि पितृकृतस्यै- 
नसोऽवयजनमसि परकृतस्यैनसोऽवयजनमसि आत्मकृतस्येनसोऽवयज- 
नमसि एनस एनसोऽवयजनमसि स्वाहेति । दक्षिणेन चात्वालमप्सु- 
षोमान्‌ सोमभक्षावृतावघ्रेण भक्ञयन्ति युगपत्समुपहृता इत्यभिव्याहत्याप्सु 
घौतस्य देव सोम ते मतिविदो नृभि स्तुतस्य स्तुतस्तोमस्य शस्तोक्थ- 
स्येष्टयजुषो यो भक्तोऽश्वसनिर्गोसनिस्तस्य त उपहूतस्योपहूतो भक्तयामि । 
वाग्जुषाणा सोमस्य तृप्यत्विति । कामकाममावर्ते इति दक्तिणं नाहम- 
नुपर्यावर्तते । तूष्णीं पुनः सठ्यं बाहुमनुपर्यावृत्य शमद्यः शमोषधीभ्यः 
प्राण सोमपीथे मे जागृहीति ड्रितीयम्‌ । भक्षयित्वा चात्वालेऽवनयति 
समुद्रं वः प्रहिणोमीत्येतेनेव । आग्नीध्रं दधिषोमान्‌ भक्तयन्ति चमसेन 
यथापूर्वं पाणिभिर्वा युगपद्‌ दधिक्राव्णो अकारिषमित्येतयर्चा २१ 


अथ द्वाविंशः खणडः 
पल्लीसंयाजैश्चरन्ति । पल्लीसंयाजैश्चरित्वावभृथं संसादयन्ति । अ्रवभृथे 
विष्टतीरप्यजत्यौदुम्बरीं चासन्दीं च । अन्तरेण चात्वालं चोत्करं च 
निष्क्रामन्नाह प्रस्तोतः साम गायेति । स हिंकृत्य साम त्रिर्गायत्यम्रिं होतारं 
मन्ये दास्वन्तमित्येतेषां तृतीयम्‌ । पदाय पदाय स्तोभमाह । सर्वे 
निधनमुपयन्ति सपत्नीकाः । देवान्‌ वा एतस्मिन्‌ काले रच्षांस्यन्वसचन्त 
। स एतदग्नी रक्षोहा सामापश्यत्तेन रच्चांस्यपाघ्रत तद्यत्‌ सर्वे निधनमुपयन्ति 

रक्ञसामेवापहत्यै । त्रिः प्रतिष्ठापं हरन्ति । प्रतिष्ठिते प्रतिष्ठिते गायति । 
त्रयो वा इमे लोकाः । एषां लोकानां समष्ट्चे । अवभथेष्ट्या चरन्ति । 
संस्थितायामवभृथेष्ट्यामुपावसृप्याप आचामति भक्षस्यावभृथोऽसि 
भक्षणस्यावभृथोऽसि भक्नितस्यावभृथोऽसीति । औदुम्बरीरार्द्राः सपला- 
शाः समिधः कुर्वत एघोऽस्येिषीमहीति । गत्वाहवनीये समिघोऽभ्या- 
दधाति समिदसि तेजोऽसि तेजोऽसि तेजो मयि धेहि स्वाहेति । 
अभ्याधायोपतिष्ठतेऽपोऽन्वचारिषं रसेन समसृच्त्महि पयस्वा अ्रग्न आगमं 
तं मा संसृज वर्चसेति । अ्रथैतञ्जपति शां च म उप च म आयुश्च मे भूयश्च 
मे यज्ञ शिवो मे संतिष्ठस्व यज्ञ स्विष्टो मे संतिष्ठस्व सज्ञारिष्टो मे संतिष्ठस्वेति 
। संतिष्ठते सुत्या । यथायथं विसृज्यन्त उद्गातारः । इत्यैकाहिकस्य 
कर्मणः २२ 


अथ त्रयोविंशः खरड: 
अग्न्याधेये साम्नां गानकालमुपदेच्यामः । यज्ञोपवीतं कृत्वाप आचम्यो- 
त्तरेण विहारदेशं परीत्यापरेण गाहंपत्यायतनं प्राङ्गखस्तिष्ठन्नरणयोनिंहितो 
जातवेद इति । अरणयोः संघीयमानयोर्घृताचेराङ्गिरसस्य साम गायति । 
अ्रग्रिं नर इति मथ्यमाने राशिमरायम्‌ । त्वेषस्ते धूम ऋणवतीति घूम 
उद्यति कौल्मुदम्‌ । ग्रदर्शि गातुवित्तम इति जाते गाथिनः कौशिकस्य 
सामाग्नेश्च श्रैष्ठ्यम्‌ । गार्हपत्य आधीयमाने रथन्तरम्‌ । उदिश्रयमाणे 
वामदेव्यम्‌ । अ्रन्वाहार्यपचन आधीयमाने यज्ञायज्ञीयम्‌ । प्राञ्चं प्राणी- 
याहवनीयायतने निदधाति । तदग्नेनिधि गायति । आहवनीय आधी- 
यमाने बृहत्‌ । आधिते वारवन्तीयं श्यैतमिति । सभ्यावसथ्यौ सभ- 
पौष्कलाभ्याम्‌ । सर्वाञ्छच्चैतेनेत्येके । तान्युद्गाता गायेद्‌ गानसंयोगाद्‌ 
। वेदाधिकृतत्वाद्‌ । ग्रथ ब्रह्मौदने च लिङ्गदर्शनात्‌ । तेषां यानि 
तृचस्थानानि तृचेषु तानि गायेद्‌ । यान्येकर्चानि त्रिस्त्रिस्तानि । तिष्ठन्‌ 
। न स्तोत्रभूतानि । मध्यमया वाचा । मनसा वा । ब्रह्मा सामानि 
गायेदित्येके । सदाम्रिहोत्रे गोघुक्ताश्वसूक्ते गेये । सायं गोषुक्तं प्रातर- 
श्वसूक्तमिति । पूर्वस्यामाहतौ हतायाम्‌ । कमहमस्मि क॑ ममेत्येतदुक्त्वा 

वा । अग्न्याधेयस्य दक्तिणा षट्‌ द्वादश चतुर्विंशतिः । ग्रश्वश्च वानड्वांश्च 
वा । बह देयम्‌ । अपरिमितं देयम्‌ । यावतीः संवत्सरस्य रात्रय- 
स्तावतीदैयाः । आग्रेयस्थयेडान्तेषपि सहस्त्रं दद्यादित्येके समामनन्ति । 
अनाढयोऽग्रीनादधानोऽप्येकां गां दद्यादिति पेङ्गकम्‌ । ग्रनग्न्याधेयमेव 
तद्‌ यत्र गौर्न दीयते २३ 


अथ चतुर्विंशः खण्डः 

प्रवर्ग्य साम्नां गानकालमुपदेच्त्यामः । यज्ञोपवीतं कृत्वाप आचम्यान्तरेण 
वेद्युत्करौ प्रपद्यापरेण होतारं परीत्य दक्षिणतो घर्ममभिमुख उपविश्य 
वामदेव्येन मदन्तीभिः शान्तिं कुरुते । तं यदाघ्वर्युः संप्रेष्यति ब्रह्मन्‌ 
प्रबग्येण प्रचरिष्यामो होतर्धर्ममभिष्टहि प्रस्तोतः सामानि गायेति । 
ब्रह्मजज्ञानमित्येतयोः पूर्व त्रिर्गायति । अज्यमाने महावीरे शाङ्गम्‌ । रुक्म 
उपधीयमाने शुक्रम्‌ । उत्तरस्मिद्चन्द्रमभिधीयमाने । घर्मैन्धने घर्मस्य 
तनू घर्मत्रते च । रुचिते घर्मस्य रोचनम्‌ । राजानं पूर्वस्मिन्‌ रोहिणे 
हृयमाने । गव्युपसृष्टायां धेनु ककुभं वा । प्रत्तायां पूर्व श्यावाश्वं गौर्धयति 
मरुतामिति । दुह्यमाने दोहादोहीयम्‌ । पयस्याह्रियमाणे पयः । सिन्धु 
पयस्यासिच्यमाने । वसिष्ठस्य शफौ परिगृह्यमाणे । ब्राह्मणस्पत्यं 
हियमाणे व्रतपक्षौ वा । घर्मे हतेऽश्विनोर्ब्रते । रौहिणकमृत्तरस्मिन्‌ रौहिणे 
हूयमाने । धर्मे साद्यमान आरूढवदाङ्गिरसं त्रिर्गायति कावं वा । 
वामदेव्येन मदन्तीभिः शान्तिं कृत्वा यथाप्रपन्नं निष्क्रम्य 
संस्थितायामुपसद्यत्करे तिष्ठन्‌ सुब्रह्मणयामाहूय यथार्थमेति २४ 


अथ पञ्चविंशः खण्डः 
अथ परिगाणानि । न गेयानि नाध्वर्युः संप्रेष्यति यदाघ्वर्युः संप्रेष्यति 
गेयानीति । स्वे वा सज्ञे गायेद्‌ यं वा श्रेयांसं कामयेत तस्य वा । 
दीक्षणीयायां ताच्त्यसामती गायेत्‌ । प्रायणीयायां प्रबद्धार्गबम्‌ । 
आतिथ्यायामौशानं प्रेष्ठं वो अतिथिमिति । प्रवर्ग्ये च यथालिङ्गमुपतिछेत्‌ 
। अग्रेर्ग्वत॑ सोमस्य व्रतं विष्णोव्रेतमित्युपसस्तु । सदा निमीयमाने सदसा 

। हविर्धाने हविर्धानाभ्याम्‌ । अ्रम्निं प्रणयन्ति तदग्रेर्वरतम्‌ । अग्नीषोमौ 
प्रणयन्ति तदमरेर्वतं सोमस्य चैव व्रतं तृतीयम्‌ । पवित्रे राजन्यानीयमाने 
त्रीणि सोमसामानि गायेत्‌ सोमः पवत इति यानि प्रथमादूध्वम्‌ । अहरहः 
सत्रे सत्रस्यरद्धि गायेत्‌ । संस्थितेऽहनि पश्चाद्‌ गार्हपत्यं यज्ञसारथ्य- 
हीनैकाहेषु च । प्राक्छुवःसुत्यां पश्चादेव गार्हपत्यमम्रेरगस्त्यस्यात्रेरिति 
राच्तोधानि सामानि गायेत्‌ । सर्वान्‌ संश्रावयेद्यजमानान्‌ सपल्लीकान्‌ । 
अ्रनूबन्ध्येषु च यथालिङ्गम्‌ । औच्त्णोरन्धमुक्तणि । आर्षभमृषभे । वाशं 
वशायाम्‌ । उन्नते त्रेककुभम्‌ । आजीकमजे । पय आमिक्षायाम्‌ । 
दधिनि दधिक्रम्‌ । मधुनि मधुश्चघुनिघनम्‌ । आज्ये घृतश्चथुन्निधनम्‌ । 
और्णायबमाविके मेषे च । अथोदयनीयायामुद्गत्‌ । उदवसनीया- 
यामुद्रंशीयम्‌ । सौत्रामण्यां सुरायां सांशानानि सामानि गायेत्‌ २५ 


अथ षड्विंशः खण्डः 
अथ पशुबन्धेषु । सावित्राणि सावित्रे । आग्नेयान्याग्नेये । ऐन्द्राण्यैन्द्रे 
। वैश्वदेवानि वैश्वदेवे । प्राजापत्यानि प्राजापत्ये । यथालिङ्गं च 
यथादैबतं चान्येषु । तेषां यानि पशौ शिष्टानि वपान्ते तानि गायेत्‌ । 
प्रदानकाल उपसत्सु चेष्टिषु च । तानि तत्तत्कर्मापन्नो यज्ञोपवीती प्रागा- 
वृत्तस्तिष्ठन्नुपविष्टो वा मध्यमया वाचा गायेत्‌ । तेषां यानि तृचस्थानि 
तृचेषु तानि गायेत्‌ । यान्येकर्चानि त्रिस्त्रिस्तानि तृचेप्सतायै । तत्र पदाय 
पदाय स्तोभाननुसंहरेदित्याचार्यसमयः । यथाघीतान्येव गेयानीत्यनु- 
ब्राह्मणो वचनात्‌ । तस्मान्मन्त्रैकदेशाभ्यासः स्याद्‌ उद्ठासनीय एव सवो 
निधनमुपेयादवभृथसाम्ति च । न वार्षाहरे । आवर्तिब्रतशुक्रियेषु चतुः- 
कर्मापन्नाः कुर्यृः । भ्राजाभ्राजाभ्यां तूपद्रवनिघने त्रिरुक्ते स्याताम्‌ । कस्य 
हेतोरिति । एकविंशे भवतः । सर्वमावर्ति पञ्चोक्तं महात्रते । अन्यत्र 
प्रज्ञावेभ्यः प्रक्ञावेभ्यः २६ 
इत्यम्रिष्टोमस्य जेमिनिसूत्रं समाप्तम्‌ 


